

हटर वाली निजी गाड़ियों पर हाईकोर्ट सख्त

इंदौर, 6 दिसंबर. परिवहन विभाग की अनदेखी के चलते शहर की सड़कों पर नियम विरुद्ध हटर और बनी लगाकर निजी गाड़ियां खुलेआम दौड़ रही हैं. इन पर कोई कार्रवाई नहीं की जा रही है.

इसी को लेकर हाईकोर्ट में दायर की गई एक जनहित याचिका पर शुक्रवार को सुनवाई हुई. कोर्ट ने परिवहन विभाग की लापरवाही पर सख्त रुख अपनाते हुए परिवहन उपायुक्त को व्यक्तिगत तौर पर कोर्ट में पेश होकर जवाब देने के निर्देश दिए हैं. निजी वाहनों पर हटर और बनी के दुरुपयोग के खिलाफ दायर इस जनहित याचिका पर शुक्रवार को हाईकोर्ट में प्रशासनिक जज की खंडपीठ में सुनवाई हुई. मामले की सुनवाई करते हुए कोर्ट ने परिवहन



विभाग से यह बताने को कहा था कि शहर में चल रही ऐसी गाड़ियों पर कार्रवाई के लिए अब तक क्या कदम उठाए गए हैं, लेकिन शासन के वकील बिना किसी हलफनामे के कोर्ट पहुंचे, जिस पर खंडपीठ ने नाराजगी जताई. मामले के याचिकाकर्ता की ओर से अधिवक्ता मनीष यादव ने दलील दी कि शहर में बड़ी संख्या में निजी गाड़ियां

वीआईपी मूवमेंट के दौरान हटर बजाती हुई निकलती हैं, लेकिन कार्रवाई के नाम पर विभाग सिर्फ इक्का-दुक्का मामलों का हवाला दे रहा है. इस पर कोर्ट ने सख्त रुख अपनाते हुए अब परिवहन विभाग के उपायुक्त को अगली सुनवाई में व्यक्तिगत रूप से उपस्थित होकर विस्तृत जवाब पेश करने के आदेश दिए हैं.

सीसीटीवी की रिकार्डिंग करें पेश- हाईकोर्ट

जबलपुर. पुलिस कस्टडी से एक युवक के भाग जाने पर उसके परिवार वालों को परेशान करने में पुलिस कोई कसर नहीं छोड़ रही है. पुलिस प्रताड़ना से तंग आकर परिवार ने हाईकोर्ट को शरण ली है. हाईकोर्ट ने पुलिस अधीक्षक निवारी को निर्देशित किया है कि उक्त आरोपों के संबंध में चक्रपुर पुलिस चौकी के एसएचओ नीरज लोधी से स्पष्टीकरण तलब करें. जस्टिस हिमांशु जोशी की एकलपीठ ने चौकी प्रभारी के कक्ष में लगे सीसीटीवी के 2 अक्टूबर से 8 अक्टूबर 2025 के बीच की रिकार्डिंग पेश करने के निर्देश दिए हैं, इसके साथ ही मामले की अगली सुनवाई 20 जनवरी को निर्धारित की है. नवारी के राजपुर गांव में रहने वाले ज्ञान सिंह राजपूत व अन्य की ओर से अधिवक्ता संतोष आनंद ने पक्ष रखा. उन्होंने बताया कि एक लड़की की गुमशुदगी के आरोप में पुलिस ने याचिकाकर्ता के पुत्र रतिराम को 3 अक्टूबर को गिरफ्तार किया था. रतिराम 5 अक्टूबर को चौकी से भाग गया. इसके बाद पुलिस ने सबसे पहले उसके पिता को 7 अक्टूबर को गिरफ्तार किया और अगले दिन छोड़ा. इतना ही नहीं युवक की मां, भाभियों, जीजा व नाबालिग बच्चों तक को चौकी में बुलाकर मारपीट व मानसिक प्रताड़ना दी. परिजनों के मोबाइल, आईडी रख ली और कहा कि युवक को ढूँढ कर लाओ. पुलिस अधीक्षक को शिकायत के बावजूद कार्रवाई नहीं होने पर हाईकोर्ट में याचिकाएं दायर की गईं.

फेरिक सल्फेट की फैक्ट्री से रिसी गैस

मवी अफरा-तफरी, पीड़ितों को भेजा अस्पताल



रतलाम, 6 दिसंबर. जावरा में फेरिक सल्फेट बनाने वाली एक फैक्ट्री से गैस रिस गई. इसकी चपेट में आए लोगों को सांस लेने में दिक्कत होने लगी. इससे मौके पर अफरा-तफरी मच गई, लोग भागने लगे.

गैस लीकेज होने की सूचना मिलते ही पुलिस और प्रशासनिक अधिकारी मौके पर पहुंचे. रेडक्रॉस व सिविल अस्पताल की एंबुलेंस भी घटनास्थल पर पहुंच गईं. कई कर्मचारियों को सांस लेने में तकलीफ के चलते नर्सिंग होम व सिविल अस्पताल में भर्ती कराया गया है, जिनका उपचार जारी है. बताया जा रहा है कि कारखाने में क्लोरीन गैस रिसी. कलेक्टर मिशा सिंह और एसपी अमित कुमार भी

वहां पहुंचे. बताया जा रहा है कि पुराना गैस सिलेंडर लीकेज होने के चलते यह हादसा हुआ है. फैक्ट्री रतलाम निवासी किसी व्यक्ति की बताई जा रही है. फायर ब्रिगेड के तीन कर्मचारी पुष्कर देवरिया, बालाराम गेहलोत और कुलदीप गेहलोत और दो अन्य लोग गैस की चपेट में आ गए. सभी को अस्पताल में भर्ती कराया गया. इस बीच रतलाम को इक्का फैक्ट्री की टीम मौके पर पहुंची.

रतलाम से इक्का और नागदा से तकनीकी टीम पहुंची : सुरक्षा की दृष्टि से इंडस्ट्रीयल एरिया के आसपास की करीब 10 फैक्ट्रियों के मजदूरों को छुट्टी कर दी गई. प्रत्यक्षदर्शियों का कहना है कि जिस फैक्ट्री में यह हादसा हुआ है वहां कोई भी जिम्मेदार मौजूद नहीं था. हादसे की गंभीरता को देखते हुए रतलाम से इक्का फैक्ट्री की केमिकल तकनीकी टीम मौके पर बुलाई गई.

मुख्य धारा में वापस लौटे नक्सली : एसपी

बालाघाट, 6 दिसंबर. मध्य प्रदेश और छत्तीसगढ़ की सीमा पर एक बार फिर जवानों और नक्सलियों के बीच मुठभेड़ की खबर सामने आई है. जिसमें नक्सली अपने ठिकानों को छोड़कर भाग निकले हैं.

फिलहाल वहां भारी संख्या में सुरक्षा बल तैनात हैं. लगातार ऑपरेशन जारी है. बालाघाट पुलिस अधीक्षक आदित्य मिश्रा ने प्रेस से बातचीत करते हुए बताया मध्य प्रदेश और छत्तीसगढ़ की सीमा पर शनिवार दोपहर सुरक्षाबलों और नक्सलियों के बीच एकसचेंज ऑफ फायर हुआ है. मुठभेड़ के दौरान नक्सली अपना सामान छोड़कर भागे हैं, लेकिन अभी सुरक्षाबलों ने कार्रवाई जारी रखी है.



इस ऑपरेशन के बाद ही सारी जानकारी सामने आई. पुलिस अधीक्षक ने आगे कहा सुरक्षाबलों के लगातार संयुक्त ऑपरेशन के बाद नक्सलियों की संख्या सिमटकर रह गई है. किसी तरह जवानों से बचकर भागते फिर रहे हैं. चूंकि नक्सली संगठन के शीर्ष नेताओं और बड़ी संख्या में नक्सली सदस्यों ने या तो सरेंडर कर दिया है, या फिर मारे गए हैं. जिसके बाद से नक्सलवाद की रीढ़ अब टूट चुकी है.

सख्त कार्रवाई

अब नक्सलवाद का खाल्ता भी तय माना जा रहा है. ऐसे में कुछ बचे हुए नक्सली जंगलों में छिपते, भागते नजर आ रहे हैं. नक्सलवाद के खाल्ते की जारी डेडलाइन के बाद कार्रवाई से नक्सलवाद अंतिम कगार पर नक्सलियों से शासन प्रशासन की तरफ से खुले शब्दों में कहा गया है कि या तो सरकार की नीतियों का लाभ लेते हुए मुख्य धारा में लौट आए या फिर जवानों की कार्रवाई के लिए तैयार रहें. नक्सल संगठन लगभग बिखरकर रह गया है. बड़ी संख्या में आत्मसमर्पण के बाद वैसे ही नक्सलियों की कमर टूट गई है.

भिंड स्टेशन को दिल्ली व भोपाल से जोड़ने की मांग संसद में गूंजी



भिंड. भिंड दतिया की सांसद संध्या राय ने लोकसभा में भिंड रेलवे स्टेशन को राजधानी दिल्ली एवं भोपाल से सीधी रेल कनेक्टिविटी प्रदान करने का विषय प्रमुखता से उठाया. उन्होंने कहा कि हमारी यह मांग क्षेत्र के नागरिकों की यात्रा सुविधा, व्यापारिक गतिविधियों और समग्र विकास के लिए अत्यंत महत्वपूर्ण है.

सीएम का दौरा फिर स्थगित, व्यवस्था पर लाखों खर्च

अधिकारियों की खर्च अर्जेंटमेंट की बड़ी परेशानी

नवभारत न्यूज सीधी 6 दिसंबर. मुख्यमंत्री का बहरी दौरा फिर स्थगित होने से व्यवस्था में लाखों का खर्च बर्बाद हो गया. जिले के बहरी में दो बार मुख्यमंत्री का आगमन स्थगित होने से हुये लाखों के व्यय को लेकर व्यवस्था से जुड़े विभाग के अधिकारियों की खर्च अर्जेंटमेंट की परेशानी का सामना करना पड़ेगा.

प्रदेश के मुख्यमंत्री डॉ.मोहन यादव का सीधी जिले के बहरी में 7 दिसम्बर 2025 को दौरा कार्यक्रम आनन-फानन में 5 दिसम्बर 2025



को सुबह निर्धारित किया गया था. मुख्यमंत्री के आगमन की जानकारी पर सीधी जिला प्रशासन पूरी मुस्तैदी के साथ कार्यक्रम स्थल एवं अन्य व्यवस्थाओं की तैयारी में जुटा हुआ था. किन्तु देर रात मुख्यमंत्री कार्यालय से कार्यक्रम स्थगित होने की सूचना दी गई. सूचना में कहा गया कि अपरिहार्य कारणों से

आगामी तिथि तक मुख्यमंत्री का कार्यक्रम स्थगित किया जा रहा है. मुख्यमंत्री का दौरा कार्यक्रम एक बार फिर स्थगित होने से सिहावल की जनता में मायूसी छा गई. पूर्व में मुख्यमंत्री का बहरी कार्यक्रम 19 दिसम्बर 2025 को निर्धारित था और वह भी अंतिम समय में स्थगित कर दिया गया था.

ऐसे में सवाल यह खड़े हो रहे हैं कि आखिर मुख्यमंत्री का कार्यक्रम अचानक फिर क्यों स्थगित कर दिया गया. सीएम के कार्यक्रम की तैयारी में प्रशासनिक अधिकारी पूरी मुस्तैदी के साथ जुटे हुये थे. यहां तक कि सभागीय प्रशासनिक अधिकारी भी कार्यक्रम को लेकर पूरी तरह से अलर्ट मोड में थे. मुख्यमंत्री के कार्यक्रम को लेकर तमाम बड़े अधिकारियों की इवैट्टी भी लगा दी गई थी. इससे पूर्व 19 दिसम्बर को मुख्यमंत्री के कार्यक्रम तैयारी में करोड़ों रुपये खर्च हुये थे.

एक नजर में

चिटलर खम्मरिया, तीन दिन की रिमांड पर

जबलपुर, 6 दिसंबर. करोड़ों की धोखाधड़ी के प्रकरणों में लंबे समय से फरार चल रहे चिटलर ईनामी आरोपी अमित खम्मरिया को पुलिस ने नागपुर से गिरफ्तार कर लिया. जिसे शहर लाने के बाद शनिवार को न्यायालय के समक्ष पेश किया जहां से तीन दिन की रिमांड पर उसे लिया गया है. साथ ही पुष्ताछ की जा रही है. प्रारंभिक पूछताछ में यह बात भी सामने आई कि आरोपी ने यूपी, ग्वालियर, महाराष्ट्र में अपने करीबियों के यहां फरारी काटी है. पुलिस अब मदरास की भी जानकारी जुटा रही है. पुलिस के मुताबिक सजीवनी नगर एवं मदन महल थाने में दर्ज धोखाधड़ी के प्रकरणों में अमित खम्मरिया पिता अनिरुद्ध खम्मरिया 40 वर्ष निवासी दुर्गा कालोनी सजीवनी नगर, फरार था. जिसकी गिरफ्तारी पर पुलिस अधीक्षक सम्यक्त उपाध्यायने दस हजार रूपए का ईनाम घोषित किया. बाद में पुलिस महानिरीक्षक जबलपुर जेन जबलपुर प्रमोद वर्मा द्वारा ईनाम की राशि बढ़ाई. 30-30 हजार रूपए का ईनाम घोषित किया. इसी प्रकार पुलिस महानिरीक्षक बालाघाट जेन बालाघाट द्वारा भी जिला मण्डला के धोखाधड़ी के प्रकरण में फरार अमित खम्मरिया की गिरफ्तारी पर 30 हजार रूपये के नगद पुरस्कार से पुरस्कृत करने की उद्घोषणा की गयी थी. कुल 1 लाख रूपये का ईनाम उद्घोषित था.

प्रार्थना सभा में शामिल हुए उप मुख्यमंत्री



भोपाल 06 दिसम्बर. उप मुख्यमंत्री श्री राजेंद्र शुक्ल अपने पूज्य पिताजी एवं विध्य क्षेत्र के प्रखत समाजसेवी स्व. श्री भैयालाल शुक्ल जी की 10वीं पुण्यतिथि के अवसर पर हरिहरपुर धाम रीवा में आयोजित प्रार्थना सभा में शामिल हुए. उप मुख्यमंत्री ने स्व. श्री शुक्ल जी के स्मृति स्थल पर श्रद्धांजलि अर्पित करते हुए उनके महान कार्यों और जीवन मूल्यों का स्मरण किया. प्रार्थना सभा को संबोधित करते हुए उप मुख्यमंत्री श्री शुक्ल ने कहा कि यह भावपूर्ण अवसर उस महान विभूति की स्मृति को समर्पित है जिन्होंने अपना संपूर्ण जीवन समाजसेवा, मानवीय मूल्यों और त्याग के आदर्शों को जिया. पूज्य पिता जी ने जीवनभर सेवा, त्याग और मानवता के आदर्शों को अपनाया और समाज में एक मिसाल प्रस्तुत की. पूज्य पिताजी के त्याग, सेवा और मानवीय मूल्यों की विरासत सदैव प्रेरणा देती रही है. उन्होंने सादगी, त्याग और मानवद्वेषभाव को अपने जीवन का धर्म बनाया. उप मुख्यमंत्री ने भावपूर्ण शब्दों में अपने पिताजी के दिखाए मार्ग पर चलने का संकल्प व्यक्त करते हुए कहा कि उनके द्वारा स्थापित मानवीय मूल्यों को आगे बढ़ाना ही उनके प्रति सच्ची श्रद्धांजलि है.



डॉ. अम्बेडकर की प्रतिमा पर पुष्प अर्पित कर मनाई पुण्यतिथि

रीवा. जिला कांग्रेस कमेटी शहर एवं ग्रामीण के संयुक्त तत्वावधान में डॉ. भीमरावत अम्बेडकर की 69वीं पुण्यतिथि कलेक्ट्रेट परिसर स्थित बाबा साहब की प्रतिमा के समक्ष शहर अध्यक्ष अशोक पटेल झबू के मुख्य आतिथ्य में मनाई गई.

ऑनलाइन टगी : क्राइम ब्रांच ने लोगों को लौटाए 14 करोड़ रुपए

इंदौर, 6 दिसंबर. शहर में बढ़ते साइबर अपराधों के बीच क्राइम ब्रांच इंदौर ने वर्ष 2025 में बड़ी उपलब्धि दर्ज की है.

विभाग की तुरंत कार्रवाई और समन्वित जांच से ऑनलाइन टगी के शिकार आवेदकों को 14 करोड़ रुपए से अधिक की राशि वापस कराई गई है. इस दौरान क्राइम ब्रांच ने हजारों खतों को फीज किया और 250 से ज्यादा हैक किए गए सोशल मीडिया अकाउंट को रिकवर कराया है. इसके साथ ही 300 से ज्यादा फर्जी सोशल मीडिया अकाउंट, जिन्हें आवेदकों के नाम और फोटो से बनाया गया था, उन्हें ब्लॉक भी कराया है. एडीसीपी राजेश दंडोतिया ने बताया कि क्राइम

फुले पर टिप्पणी के विरोध में प्रदर्शन



श्योपुर, 6 दिसंबर. राष्ट्रीय फुले ब्रिगेड ने महात्मा ज्योतिबा फूले के खिलाफ स्वामी आनंद स्वरूप द्वारा सोशल मीडिया पर की गई टिप्पणी के विरोध में जिला प्रशासन को ज्ञापन दिया. इसमें स्वामी आनंद स्वरूप के फेसबुक पेज, आईडी को तत्काल बंद करने और उनके खिलाफ कड़ी कार्रवाई करने की मांग की गई. जिलाध्यक्ष मुकेश सुमन के नेतृत्व में दिए ज्ञापन में बताया कि महात्मा फूले भारत के प्रथम शिक्षक और समाज सुधारक

देवास-उज्जैन मार्ग पर हादसा दो युवकों की मौके पर मौत

आयशर ने स्कॉर्पियो को मारी टक्कर, शहीदों से लौट रहे थे

उज्जैन, 6 दिसंबर. देवास रोड पर शनिवार सुबह तड़के एक बड़ी सड़क दुर्घटना हो गई. आयशर स्कॉर्पियो की टक्कर में स्कॉर्पियो सवार दो दोस्तों की मौके पर मौत हो गई. आधार कार्ड मिलने पर पुलिस ने परिजनों को सूचना दी. एक मृतक युवक का अगले महीने विवाह होना था. दोनों दोस्त की शहीदों में शामिल होकर वापस लौट रहे थे. नरकर थाना पुलिस ने बताया कि तड़के 4 बजे के लगभग दत्ताना मताना में आयशर और स्कॉर्पियो के बीच भिड़ंत होने की सूचना मिलते पुलिस मौके पर पहुंच गई

थी. स्कॉर्पियो में 2 युवक सवार थे. दोनों की मौके पर मौत हो चुकी थी. दोनों वाहन आनने-सामने से टकराए थे जिसके चलते उन्हें अलग करने के लिए क्रैन की बुलाना पड़ा. कार से दोनों युवकों को निकालने पर उनके पास मिले आधार कार्ड से पहचान विशाल पिता भगवान सिंह निवासी ग्राम तोली राजगढ़ और संदीप पिता सज्जन सिंह पटेल निवासी बडनगर के रूप में हुई. दोनों की बाँड़ी पोस्टमार्टम के लिए और परिजनों को सूचना दी गई. दुर्घटना के बाद आयशर का चालक भगम निकला था. जिसे ज्त किया गया है. परिजनों के उज्जैन पोस्टमार्टम कक्ष पहुंचने के बाद सामने आया कि विशाल एमबीए का छात्र था.

वैठक प्रगति की समीक्षा बैठक आयोजित, सीईओ ने दिए निर्देश निर्धारित पैरामीटर के तहत कार्यों को पूर्ण करें

नवभारत न्यूज सिंगरौली 6 दिसम्बर। जिला पंचायत सीईओ जगदीश गोमे के अध्यक्षता में कलेक्ट्रेट सभागार में नीति आयोग के इंडिकेटर के तहत किए गये कार्यों के प्रगति समीक्षा बैठक आयोजित हुई.



नीति आयोग भारत सरकार द्वारा चलाये जा रहे आकांक्षी जिला कार्यक्रम के तहत जिला एवं आकांक्षी ब्लॉक विकास खण्ड देवसर चयनित है. बैठक के प्रारंभ में नीति आयोग के तहत निर्धारित पैरामीटरों में किए गए कार्यों की जानकारी संबंधित विभागों से प्राप्त करने के पश्चात सीईओ ने निर्देशित

किया कि निर्धारित पैरामीटरों के तहत कार्य पूर्ण कर पोर्टल में अपडेट करें. साथ ही स्वास्थ्य एवं पोषण शिक्षा कृषि एवं संबद्ध सेवाएं बुनियादी ढांचे, सामाजिक विकास जैसे महत्वपूर्ण विषयों पर सुधार किया जाना लक्षित है. सीईओ ने स्वास्थ्य विभाग के अधिकारी को निर्देशित किया कि

एचएमआईएस के आधार पर एएससी पंजीयन शत-प्रतिशत करे. वही महिला एवं बाल विकास विभाग के अधिकारी को निर्देशित किया कि सालाना ईएससी रिजिस्ट्रेशन ऑनलाइन आंशिक रूप से गृह भेट कर लोगों को जागरूक कर रिजिस्ट्रेशन के लिए प्रेरित किया जाये.

नगरीय निकाय एवं पंचायत उपनिर्वाचन कार्यक्रम घोषित

सीधी 6 दिसम्बर. राज्य निर्वाचन आयोग द्वारा नगरीय निकाय एवं त्रिस्तरीय पंचायतों के उप निर्वाचन का कार्यक्रम घोषित कर दिया गया है. मतदान 29 दिसम्बर 2025 को होगा. उप जिला निर्वाचन अधिकारी जिला सीधी ने जानकारी देकर बताया कि राज्य निर्वाचन आयोग द्वारा जारी कार्यक्रम के अनुसार उप निर्वाचन के लिए निर्वाचन की सूचना का प्रकाशन और नाम निर्देशन पत्र प्रारण करने का कार्य 8 दिसम्बर 2025 से शुरू होगा. नाम निर्देशन पत्र 15 दिसम्बर तक लिये जायेंगे, नाम निर्देशन पत्रों की जांच 16 दिसम्बर को होगी. नाम वापस लेने की अंतिम तारीख 18 दिसम्बर है.

अपने वादे को पूर्ण करना शासन की कार्यशैली

कैबिनेट मंत्री चैतन्य काश्यप ने किया कक्षा का लोकार्पण

रतलाम, 06 दिसंबर. मुख्यमंत्री डॉ. मोहन यादव के नेतृत्व में सरकार द्वारा किए हर वादे को पूर्ण करना मध्य प्रदेश सरकार की कार्यशैली है. मध्य प्रदेश ऐसा पहला राज्य है जिसमें मुख्यमंत्री और श्रम विभाग के प्रयासों से विगत 2 वर्ष में उद्योगपतियों को रुकी हुई सक्विटी राशि को जारी कर दिया है. यह बात कैबिनेट मंत्री, सूक्ष्म, लघु एवं मध्यम उद्यम विभाग मध्य प्रदेश शासन चैतन्य काश्यप ने कही. आपने प्रधानमंत्री कॉलेज ऑफ एक्सीलेंस शासकीय कला एवं विज्ञान महाविद्यालय वाग्देवी भवन रतलाम में प्रथम एवं द्वितीय

माध्यम से राशि जारी की जा रही है. शिक्षा का अधिकार के अंतर्गत बच्चों को स्कूलों में प्रवेश करा जा रहा है, मुख्यमंत्री डॉ. मोहन यादव के शिक्षा मंत्री रहने के कार्यकाल में ही नई शिक्षा नीति लागू की गई जिससे स्कूल और कॉलेज में सकारात्मक परिवर्तन हुए हैं.